

ಆಮ್ಚ್ಯಾ ಸೂಮ್ಯಾ ಜೆಜು ಕ್ರಿಸ್ತಾಚಿ,
ಸಕ್ಶಾಂ-ಸರ್ವಾಂಚ್ಯಾ ರಾಯಾಚಿ ದಬಾಜಿಕ್ ಪರಬ್
20, ನವೆಂಬರ್ 2022

ಮೊಗಾಚ್ಯಾಂನೊ, ಸಗ್ಳೆ ಪವಿತ್ರ ಸಭೆ ಬರಾಬರ್ ಆಜ್ ಆಮಿ ಆಮ್ಚೊ
ಸೂಮ್ಯಾ ಜೆಜು ಕ್ರಿಸ್ತಾಚಿ, ಸಕ್ಶಾಂ-ಸರ್ವಾಂಚ್ಯಾ ರಾಯಾಚಿ ದಬಾಜಿಕ್ ಪರಬ್
ಸಂಭ್ರಮುಂಕ್ ಹ್ಯೆ ವೆದಿಂ ಭೊಂವ್ತಿಂ ಜಮ್ಲ್ಯಾಂವ್. ಕ್ರಿಸ್ತ್ ರಾಯಾನ್ ಸ್ಥಾಪ್ಲಲ್ಯಾ
ರಾಜ್ಯಾಚ್ಯಾ ಮೊಲಾಂಚೊ ನಿಯಾಳ್ ಕರುನ್, ತಾಚಿ ಕ್ರಿಯಾಳ್ ಪರ್ಜಾ ಆಮಿ ಜಾಂವ್ಕ್
ಆಯ್ಲಿ ದೇವ್‌ಸ್ತುತಿ ಆಮ್ಕಾಂ ಆಪೊವ್ಣೆಂ ದಿತಾ. ಕ್ರಿಸ್ತಾಚ್ಯೆ ರಾಜ್ವಟ್ಕೆಚೊ ಪರಿಣಾಮ್
ಆಮ್ಚೊ ಜಿವಿತಾಂತ್ ಯೆಶೆಂ ಆನಿ ಸಾಸ್ಣಾಂತ್ ಆಮಿ ತಾಚೆ ಧಂಯ್ ಜಿಯೆಂವ್ಕ್
ಫಾವೊ ಜಾಯ್ತೆಂ ಆಮಿ ಮಾಗ್ಯಾಂ. ಆತಾಂ ಆಮ್ಚೊ ಪಾತ್ಕಾಂಚಿ ದುಕ್ ಧರ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣೆ:

ಪಯ್ಲೆಂ ವಾಚಪ್ : 2 ಸಾಮು. 5:1-3
ಅಂತರ್‌ಗೀತ್ : ಕೀರ್ತನ್ 122
ದುಸ್ರೆಂ ವಾಚಪ್ : ಕೊಲೊಸ್ಸೆ 1:12-20
ಸುವಾರ್ತಾ : ಲೂಕ್ 23:35-43

ಮಿಸಾಚಿಂ ಗಿತಾಂ:

ಪ್ರವೇಶ್ : A 63
ಭೆಟೊವ್ಣಿ : C 71
ಕುಮ್ಗಾರ್ : D 80
ನಿರ್ಗಮನ್ : F 3

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಆಪ್ಲ್ಯಾ ಖುರ್ನಾ ಮರ್ಣಾ ಆನಿ ಪುನರ್‌ಜಿವಂತ್ವಣಾ ಮುಖಾಂತ್ರ್
ಸಂಸಾರಾಚ್ಯಾ ವಾಯ್ಪ್ ಸಕ್ತ್ಯಾಂಚೆರ್ ಆನಿ ಪಾತ್ಕಿ ಪದ್ವ್ಯಾಂಚೆರ್ ಜಯ್ತ್
ಜೊಡ್ಲಲ್ಯಾ ಕ್ರಿಸ್ತ ರಾಯಾ ಮುಖಾಂತ್ರ್ ಆಮ್ಚಿಂ ಪ್ರಾರ್ಥನಾಂ ಬಾಪಾಕ್
ಭೆಟವ್ಯಾಂ.

1. ಬಾಪಾ, ತುಜೆಂ ದೈವಿಕ್ ರಾಜ್ಯ್ ಹ್ಯಾ ಸಂಸಾರಿ ಬಾಂದುನ್ ಹಾಡ್ಚೆಂ ಮಿಸಾಂವ್
ತುಜೆ ಪವಿತ್ರಸಭೆಕ್ ದಿಲಾಂಯ್. ಪಾಪಾಸಾಯ್ಬ್, ಬಿಸ್ಪ್ ಆನಿ ಸರ್ವ್
ಮ್ಹಣ್‌ಯಾರ್ಯಾಂನಿ ಆಪ್ಲೆ ಸಮರ್ಪಿತ್ ಜಿಣಿಯೆ ಮುಖಾಂತ್ರ್ ಕ್ರಿಸ್ತಾಚೆಂ ಬರೆಪಣ್
ಆನಿ ಧನಿಪಣ್ ಪರ್ಗಟ್ಚೆಂ ಹಾತೆರಾಂ ಕರ್ ಮ್ಹಣ್ ಆಮಿ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಲೋಕಾಚ್ಯಾ ಕುಡಿ-ಅತ್ಯಾಚ್ಯಾ ಬರೆಪಣಾ ಥಂಯ್ ಹುಸ್ಕೊ ದವರುನ್, ಖಿರಿ ಸೆವಾ ಕರುಂಕ್ ಆಮ್ಚ್ಯಾ ರಾಜಕಿ ಮುಕೆಲ್ಯಾಂಕ್ ಆನಿ ಅಧಿಕಾರಿಂಕ್ ಪ್ರತ್ಯೇಕ್ ಜವಾಬ್ದಾರಿ ತುವೆಂ ದಿಲ್ಯಾಯ್. ಬರಿಂ ಯೋಜನಾಂ ರುಖತ್ ಕರುನ್, ಲೋಕಾಚ್ಯಾ ಬರೆಪಣಾ ಥಂಯ್ ತಾಣಿಂ ಚಡಿತ್ ಗುಮಾನ್ ದಿಶೆಂ ಕರ್ ಮ್ಹಣ್ ಮಾಗ್ತಾಂವ್.
3. ಸಮೇಸ್ತ್ ಪಿಡೆಸ್ತಾಂಕ್ ಗೂಣ್ ಕರ್, ಚುಕುನ್ ಗೆಲ್ಲ್ಯಾ ಶೆಳಿಯಾಂಕ್ ಹಿಂಡಾಕ್ ವಾಟಿಂ ಹಾಡ್, ಅಸ್ಕತ್ಯಾಂಕ್ ಆಧಾರ್ ದಿ, ಬಳ್ವಂತಾಂಕ್ ಸಂಯಮ್ ಲಾಬಯ್ ಆನಿ ಸಂಸಾರಾರ್ ಶಾಂತಿ ಪಾಟಯ್ ಮ್ಹಣ್ ಮಾಗ್ತಾಂವ್.
4. ಸಾರ್ಕಿ ತನ್ನಿ ಚಲಯ್ನಾಸ್ತಾಂ ಜಯ್ಲಾಂತ್ ಆಸ್ಲಲ್ಯಾಂಕ್, ಅನಿತಿಚಿ ಶಿಕ್ಷಾ ಭೊಗ್ಚ್ಯಾ ಕಯ್ಡ್ಯಾಂಕ್, ಸಮಾಜಾಂತ್ ತಿರಸ್ಕಾರ್ ಭೊಗ್ತಲ್ಯಾಂಕ್, ಕ್ರಿಸ್ತ್ ರಾಯಾಚಿ ದಯಾ ಆನಿ ಬುಜವಣ್ ಬರ್ಯಾ ಮನ್ಯಾಂ ಮುಖಾಂತ್ ಭಾವೊ ಕರ್ ಮ್ಹಣ್ ಮಾಗ್ತಾಂವ್.
5. ಆಮ್ಚ್ಯಾ ಯುವಜಣಾಂಕ್ ಆನಿ ಕ್ರಿಸ್ತಾಂವ್ ಪುಡಾರ್ಯಾಂಕ್ ಕ್ರಿಸ್ತ್ ರಾಯಾಚ್ಯಾ ಆದರ್ಶಾಂನಿ ಪ್ರೇರಿತ್ ಕರುನ್, ಸತಾ-ನಿತಿಚೊ ಆನಿ ಭಾವ್‌ಬಾಂದ್ಪಣಾಚೊ ಸಮುದಾಯ್ ಬಾಂದುಂಕ್ ತಾಣಿಂ ಕ್ರಿಯಾಳ್ ಜಾಯ್ತಿಂ ಕರ್. ಪವಿತ್ರಸಭೆಂತ್ ಆನಿ ಸಮಾಜೆಂತ್ ಆಪ್ಲೆಂ ಮೆತೆರ್ಪಣ್ ದಾಕವ್ನ್ ತುಜ್ಯಾ ರಾಜಾಚಿಂ ಮೊಲಾಂ ತಾಣಿಂ ಉಕಲ್ನ್ ಧರಿಶೆಂ ಕರ್ ಮ್ಹಣ್ ಮಾಗ್ತಾಂವ್.
6. ಹ್ಯಾ ಎವ್ಕರಿಸ್ತಾಂತ್ ವಾಂಟಿಲಿ ಜಾಲ್ಲ್ಯಾ ಆಮ್ಕಾಂ ಸ್ವಾರ್ಥಾಂತ್ಲಿ ಆನಿ ಖೊಟಿ ವೊಂದೊವ್ಣೆಂತ್ಲಿಂ ನಿತಳ್ ಕರುನ್ ತುಜ್ಯಾ ಮೊಗಾಚಿ ಆನಿ ಶಾಂತಿಚಿ ಹಾತೆರಾಂ ಕರ್ ಮ್ಹಣ್ ಮಾಗ್ತಾಂವ್.

ಉದ್ಗಾರ್

ಮಾರ್ಕ್ 11:9, 10

ಸರ್ವೆಸ್ಪರಾಕ್ ಜೈ, ಜೈ!
 ಸರ್ವೆಸ್ಪರಾಚ್ಯೆ ನಾಂವಿಂ ಯೆತಾ ತೊ ಸದೆಂವ್ ಜಾಂವ್!
 ಆಮ್ಚ್ಯಾ ಬಾಪಾ ದಾವಿದಾಚೆಂ ರಾಜ್ಯ್—ತಾಕಾ ಆನಂದ್ ಜಾಂವ್!
 ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಹಾಂವ್ ರಾಯ್ ಮ್ಹಣ್ ತುವೆಂಚ್ ಮ್ಹಳಿಯ್.

✠ ಜುವಾಂವ್ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಜು. 18:33b-37

ತವಳ್ ಪಿಲಾತ್ ಜೆಜುಕ್ ವಿಚಾರಿ: “ತುಂ ಜುದೆವಾಂಚೊ ರಾಯ್?” ಜೆಜುನ್ ಜಾಪ್ ದಿಲಿ: “ತುಜೆಸ್ತಕಿಂಚ್ ತುಂ ಹೆಂ ವಿಚಾರ್ತಾಯ್ ವಾ ಹೆರಾಂನಿ ಮ್ಹಜೆ ವಿಶ್ಯಾಂತ್ ತುಕಾ ಸಾಂಗ್ಲಾಂ?” ಪಿಲಾತಾನ್ ಮ್ಹಳಿಂ: “ಹಾಂವ್ ಕಿತೆಂ ಜುದೆವ್? ತುಜೇಚ್ ಪರ್ಜೆನ್ ಆನಿ ಪ್ರಧಾನ್ ಯಾಜಕಾಂನಿ ತುಕಾ ಮ್ಹಜೆ ಅಧೀನ್ ಕೆಲಾ. ತರ್ ಕಿತೆಂ ಕೆಲಾಂಯ್ ತುವೆಂ?” ಜೆಜುನ್ ಜಾಪ್ ದಿಲಿ: “ಮ್ಹಜೆಂ ರಾಜ್ಯ್ ಹ್ಯಾ ಸಂಸಾರಾಚೆಂ ನ್ಹಯ್. ಮ್ಹಜೆಂ ರಾಜ್ಯ್ ಹ್ಯಾ ಸಂಸಾರಾಚೆಂ ಜಾಲ್ಲೆಂ ಜಾಲ್ಯಾರ್, ಜುದೆವಾಂಚ್ಯಾ ಹಾತಾಂತ್ ಹಾಂವ್ ಪಡನಾಶೆಂ ಮ್ಹಜೆ ಪಾಟ್ಲಾವ್ತಾರ್ ಝುಜ್ತೆ ಆಸ್ಲೆ. ಪುಣ್ ಮ್ಹಜೆಂ ರಾಜ್ಯ್ ಹಾಂಗಾಚೆಂ ನ್ಹಯ್.” “ತಶೆಂ ಜಾಲ್ಯಾರ್ ತುಂ ಏಕ್ ರಾಯ್?” ವಿಚಾರ್ಲೆಂ ಪಿಲಾತಾನ್. ಜೆಜುನ್ ಜಾಪ್ ದಿಲಿ: “ಹಾಂವ್ ರಾಯ್ ಮ್ಹಣ್ ತುವೆಂಚ್ ಮ್ಹಳಿಯ್. ಸತಾಕ್ ರುಜ್ವಾತ್ ದಿವ್ಚೆಂ ಮ್ಹಜೆಂ ಕಾಮ್. ಹ್ಯಾ ಪಾಸತ್ ಹಾಂವ್ ಜಲ್ಮಲೊಂ; ಹ್ಯಾ ಪಾಸತ್ ಹಾಂವ್ ಸಂಸಾರಾಕ್ ಆಯ್ಲಾಂ. ಸತ್ ಮಾನುನ್ ಘೆಂವ್ಕ್ ತಯಾರ್ ಆಸಾ ತೊ ಪ್ರತಿ ಎಕ್ಲೊ ಮ್ಹಜೊ ತಾಳೊ ಆಯ್ತಾ.”

— ದೆವಾಚೆಂ ಉತರ್ ಹೆಂ.

ತಿಸ್ರ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ದಾವಿದಾಕ್ ತಾಂಗೆಂ ಇಸ್ರಾಯೆಲಾಚೊ ರಾಜಾ ಮ್ಹಣ್ ಮಾಖ್ಲೊ

2 ಸಾಮು. 5:1-3

ಸಾಮುಯೆಲಾಚ್ಯಾ ದುಸ್ರ್ಯಾ ಪುಸ್ತಕಾಂತ್ಲೆಂ ವಾಚಪ್

ಇಸ್ರಾಯೆಲಾಚೊ ಸಗ್ಳೊ ಕುಳಿಯೊ ಹೆಬ್ರೊನಾಂತ್ ದಾವಿದಾಶಿಂ ಆಯ್ಲೊ ಆನಿ ತಾಂಗೆಂ ಮ್ಹಳಿಂ: “ಆಮಿ ತುಜ್ಯಾಚ್ ಹಾಡಾ ಮಾಸಾಚೆ. ಸೊಂಫ್ಲಲ್ಯಾ ದಿಸಾಂನಿ ಸಾವ್ಲೆ ಆಮ್ಚೆರ್ ರಾಜ್ಪಟ್ಟಿ ಚಲಯ್ತಾಲೊ ತೆದ್ನಾ, ತುವೆಂಚ್ ಇಸ್ರಾಯೆಲಿತಾಂಕ್ ಝುಜಾಕ್ ಆಪೊವ್ನ್ ವ್ಹೆಲೆಯ್ ಆನಿ ತಾಂಕಾಂ ಪಾಟಿಂ ಹಾಡ್ಲೆಯ್, ಆನಿ ಸರ್ವೆಸ್ಪರಾನ್ ತುಕಾ ಮ್ಹಳಿಂ: ‘ತುಂಚ್ ಮ್ಹಜೆ ಪರ್ಜೆ ಇಸ್ರಾಯೆಲಾಚೊ ಗೊವ್ಣಿ ಜಾತಲೊಯ್, ತುಂಚ್ ಇಸ್ರಾಯೆಲಾಚೊ ಫುಡಾರಿ ಜಾತಲೊಯ್.’” ದೆಕುನ್ ಇಸ್ರಾಯೆಲಾಚೆ ಸರ್ವ್ ಮಾಲ್ಗಡೆ ಹೆಬ್ರೊನಾಂತ್ ದಾವಿದಾಶಿಂ ಆಯ್ಲೆ; ದಾವಿದ್ ರಾಯಾನ್ ಹೆಬ್ರೊನಾಂತ್ ಸರ್ವೆಸ್ಪರಾ ಹುಜಿರ್ ತಾಂಚೆ ಕಡೆ ಏಕ್ ಕರಾರ್ ಕೆಲೊ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಶ್ಲೋಕ್: "ಸರ್ವಸ್ಪರಾಚ್ಯ ಘರಿಂ ವಚುಂಯಾ" ಮ್ಹಣ್ಣನಾ ಹಾಂವ್ ಸಂತೊಸ್ಲೊಂ.
ಕೀ. 121:1

1. "ಯಾ ಆಮಿ, ಸರ್ವಸ್ಪರಾಚ್ಯ ಘರಿಂ!"
ಅಶೆಂ ಮ್ಹಣುನ್ ಲೋಕ್ ಮ್ಹಣ್ಣನಾ ಕೆದೊ ವರ್ತೊ ಸಂತೊಸ್ ಮ್ಹಾಕಾ ಭೊಗ್ಲೊ!
ಆಮಿ ತುಜ್ಯೆಶಿಂ ಪಾವ್ಲಾಂವ್ ಜೆರುಸಾಲೆಮಾ!
ತುಜ್ಯಾ ದಾರ್ವಾಟ್ಯಾಂಚೆರ್ ಆಸಾತ್ ಆಮ್ಚಿಂ ಪಾಂವ್ಲಾಂ.
ತುಜ್ಯಾ ದಾರಾಂ ಭಿತರ್ ಉಬೆ ಆಸಾತ್ ಆಮ್ಚೆ ಪಾಂಯ್!
2. ಮಜ್ಬೂತ್ ಆನಿ ಅಖಂಡ್ ಬಾಂಧಾವಳೆನ್
ಉಬಾರ್ ಬಾಂಧಾಂ ಆಮ್ಚೆಂ ಜೆರುಸಾಲೆಮಾ!
ಥಂಯ್ಸರ್ ಚಡುನ್ ಯೆತಾತ್ ಕುಳಿಯೊ,
ವ್ಹಯ್, ಸರ್ವಸ್ಪರಾಚ್ಯೊ ಕುಳಿಯೊ ತ್ಯೊ!
3. ಥಂಯ್ ಸರ್ವಸ್ಪರಾಚೆಂ ನಾಂವ್ ವಾಖಾಣುಂಕ್
ಇಸ್ರಾಯೆಲಾಚೊ ಕಾಯ್ದೊ ತೊ.
ಥಂಯ್ಸರ್ ಉಬಾರ್ಲಾಂ ದಾವಿದ್ ರಾಯಾಚೆಂ ಮುನ್ಸುಬೆಚೆಂ ಸಿಂಹಾಸನ್.

ದುಸ್ರೆಂ ವಾಚಪ್

ತಾಣೆಂ ಆಮ್ಕಾಂ ಆಪ್ಲ್ಯಾ ಮೊಗಾಚ್ಯಾ ಪುತಾಚ್ಯಾ ರಾಜ್ಯಾಂತ್ ಹಾಡ್ ಪಾಯ್ಲ್ಯಾಂತ್
ಸಾಂ. ಪಾವ್ಲುನ್ ಕೊಲೊಸ್ಸೆಗಾರಾಂಕ್ ಬರಯ್ಲಾಲ್ಯಾ ಪತ್ರಾಂತ್ಲೆಂ ವಾಚಪ್
ಕೊಲೊಸ್ಸೆ. 1:12-20

ಭಾವಾಂ-ಭಯ್ಲಿಂನೊ,

ಉಜ್ವಾಡಾಚ್ಯಾ ರಾಜ್ಯಾಂತ್ ಆಪ್ಲ್ಯಾ ಭಕ್ತಾಂಕ್ ತಯಾರ್ ಕೆಲ್ಲ್ಯಾ ದಾಯ್ಜಾಂತ್ ಭಾಗಿದಾರ್
ಜಾವ್ಣೆಂ ದೆಣೆಂ ತುಮ್ಕಾಂ ಫಾವೊ ಕೆಲ್ಲ್ಯಾ ಬಾಪಾಕ್ ತುಮಿ ಆರ್ಗಾಂ ದಿತಲ್ಯಾತ್. ತಾಣೆಂ ಆಮ್ಕಾಂ
ಕಾಳೊಕಾಚೆ ಪದ್ವೆಂತ್ಲಿಂ ಕಾಡ್ ಆಪ್ಲ್ಯಾ ಮೊಗಾಚ್ಯಾ ಪುತಾಚ್ಯಾ ರಾಜ್ಯಾಂತ್ ಹಾಡ್ ಪಾಯ್ಲ್ಯಾಂತ್.
ತ್ಯಾಚ್ ತಾಚ್ಯಾ ಪುತಾ ಮಾರಿಫತ್ ಲಾಭ್ತಾ ಆಮ್ಕಾಂ ಸೊಡ್ವಣ್, ಮ್ಹಣ್ಣೆ ಪಾತ್ಕಾಂಚೆಂ ಬೊಗ್ಸಣೆಂ.

ತೊಚ್ ಪ್ರತಿರೂಪ್ ಅದೃಶ್ಯ್ ದೆವಾಚೆಂ,
ಪ್ರಥಮ್ ಜನಿತ್ ಸರ್ವ್ ರಚ್ಣಾಂ ಮಧೆಂ;
ತಾಚೆ ಥಂಯ್ ಸರ್ಗಿಂಚಿಂ ಆನಿ ಪೃಥ್ವೆಚಿಂ,
ದಿಸ್ತಾತ್ ತಿಂ ಆನಿ ದಿಸನಾತ್ಲಿಂ ಸರ್ವ್ ರಚ್ಣಾಂ—
ಸಿಯಾಸಣಾಂ, ಸ್ವಾಮಿತ್ವಾಂ, ಅಧಿಕಾರಿ ಆನಿ ಪ್ರಭುತ್ವಾಂ—ದೆವಾನ್ ರಚ್ಲಿಂ.
ಸರ್ವ್ ರಚ್ಣಾಂ ಜಾವ್ಣೆ ಪಯ್ಲೆಂ ತೊ ಆಸಲ್ಲ್ಯೊ.
ಸರ್ವ್ ವಸ್ತು ತಾಚೆ ಮಾರಿಫತ್ ಅಸ್ತಿತ್ವಾಂತ್ ಆಸಾತ್.
ತೊಚ್ ಮಸ್ತಕ್ ಕುಡಿಚೆಂ, ಮ್ಹಣ್ಣೆ ಪವಿತ್ರ್ ಸಭೆಚೆಂ,

ಆರಂಭ್ ವಾ ಪಯ್ಲೆಂ ಪೊಳ್ ಜಿವಂತ್ ಜಾಲ್ಲ್ಯಾಂಚೆಂ.

ದೇವಾಚೆಚ್ ಖುಶಿ ಅಶಿ ಜಾಲಿ:

ತಾಚೆ ಥಂಯ್ ಆಪ್ಣಾಚಿ ಸಗ್ಳಿ ಸಂಪೂರ್ಣತಾ ಬಿಡಾರ್ ಕರುನ್ ಆಸ್ಚಿ
ಆನಿ ತಾಚ್ಯಾ ಖುರ್ಸಾಚ್ಯಾ

ರಗ್ತಾ ಮಾರಿಫತ್ ಸಮಾಧಾನ್ ಸ್ಥಾಪಿತ್ ಕರ್ನ್,

ಭುಮಿಚ್ಯಾ ಆನಿ ಅಂತ್ರಾಳಾಚ್ಯಾ

ಸರ್ವ್ ರಚ್ಣಾಂಕ್ ಆಪ್ಣಾ ಥಂಯ್ ರಾಜಿ ಕರುನ್ ಘೆವ್ಚಿ ಮ್ಹಣ್.

— ದೇವಾಚೆಂ ಉತರ್ ಹೆಂ.

ಉದ್ಧಾರ್

ಮಾರ್ಕ್ 11:9, 10

ಸರ್ವೆಸ್ಪರಾಕ್ ಜೈ, ಜೈ!

ಸರ್ವೆಸ್ಪರಾಚೆ ನಾಂವಿಂ ಯೆತಾ ತೊ ಸದೆಂವ್ ಜಾಂವ್!

ಆಮ್ಚ್ಯಾ ಬಾಪಾ ದಾವಿದಾಚೆಂ ರಾಜ್ಯ್—ತಾಕಾ ಅನಂದ್ ಜಾಂವ್!

ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಸೊಮಿಯಾ, ತುಂ ರಾಯ್ಣೆಕ್ ಘೆವ್ನ್ ಯೆತಾಸ್ತಾನಾ ಮ್ಹಜೊ ಉಗ್ಡಾಸ್ ಕರ್

✠ ಲೂಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಲೂಕ್ 23:35-43

ಶೆಕಿಂ, ಜೆಜುಕ್ ಖುರ್ಸಾರ್ ಮಾರ್ತಾಸ್ತಾನಾ ಲೋಕ್ ಲಾಗ್ಸಾರ್ ರಾವುನ್ ಪಳೆತ್ ಆಸ್ಲೊ.
ತಾಂಚೆ ಮುಖಂಡ್ ತಾಕಾ ಕೆಂಡುನ್ ಮ್ಹಣ್ತಾಲೆ: “ಹೆರಾಂಕ್ ತಾಣೆಂ ಬಜಾವ್ ಕೆಲೆ; ಹೊ
ದೇವಾಚೊ ಕ್ರಿಸ್ತ್, ವಿಂಚ್ಲೊ, ವ್ಹಯ್ ಜಾಲ್ಯಾರ್, ತೊ ಆಪ್ಣಾಕ್‌ಚ್ ಬಜಾವ್ ಕರುಂ!”
ಶಿಪಾಯ್‌ಯೊ ತಾಚೆಂ ಖೆಳ್ಕುಲಾಂ ಕರ್ತಾಲೆ. ತೆ ತಾಚೆ ಸರ್ಶಿಂ ವಚುನ್, ತಾಕಾ ಅಂಜೊಬ್
ವಾಯ್ ದೀವ್ನ್ ಮ್ಹಣ್ತಾಲೆ: “ತುಂ ಜುದೆವಾಂಚೊ ರಾಯ್ ಜಾಲ್ಯಾರ್ ತುಕಾಚ್ ಬಜಾವ್
ಕರ್.” ತಾಚ್ಯಾ ಮಾತ್ಯಾ ವಯ್, “ಹೊ ಜುದೆವಾಂಚೊ ರಾಯ್” ಹಿಂ ಉತ್ರಾಂ ಬರೊವ್ನ್
ಘಾಲ್ಚಿಂ.

ಉಮ್ಕಾಳಾಯ್‌ಲ್ಲ್ಯಾ ಅಪ್ರಾಧ್ಯಾಂ ಮಧೆಲ್ಲಿ ಎಕ್ಲೊ ತಾಚಿ ನಿಂದಾ ಕರ್ನ್ ಮ್ಹಣಾಲೊ: “ತುಂ
ಕ್ರಿಸ್ತ್ ವ್ಹಯ್ ಜಾಲ್ಯಾರ್ ತುಕಾಚ್ ಆನಿ ಆಮ್ಕಾಂಯೊ ಬಜಾವ್ ಕರ್.” ತವಳ್ ದುಸ್ರೊ
ಜಾಪ್ ದೀವ್ನ್ ತಾಕಾ ಭೆಷ್ಪಾಂವ್ಕ್ ಲಾಗ್ಲೊ: “ತುಕಾಯೊ ತಿಚ್ ಶಿಶ್ಟಾ ಘಾವೊ ಜಾಲ್ಯಾ ಆಸ್ತಾನಾ
ತುಂ ದೇವಾಕ್ ಕಾಂಯ್ ಭಿಯೆನಾಯ್‌ವೆ? ಆಮ್ಕಾಂ ಜಾಲ್ಯಾರ್ ನಿತಿ ಪ್ರಕಾರ್, ಮ್ಹಣ್ಣೆ ಆಮ್ಚ್ಯಾ
ಕರ್ನಾಂಕ್ ಘಾವೊ ಜಾಲ್ಲೆಂ ತೆಂ ಮೆಳ್ಕಾಂ; ಪುಣ್ ಹಾಣೆಂ ಕಸಲಿಚ್ ಚೊಕ್ ಆಧಾರ್‌ನಾ.”
ಉಪ್ರಾಂತ್ ತೊ ಜೆಜು ಲಾಗಿಂ ಮ್ಹಣಾಲೊ: “ಜೆಜೂ, ತುಂ ರಾಜ್‌ಪದ್ವಿ ಘೆವ್ನ್ ಯೆತಾಸ್ತಾನಾ
ಮ್ಹಜೊ ಉಗ್ಡಾಸ್ ದವರ್.” ಜೆಜುನ್ ತಾಕಾ ಸಾಂಗ್ಲೆಂ: “ಹಾಂವ್ ತುಕಾ ಸಾಂಗ್ತಾಂ, ಆಜ್‌ಚ್
ತುಂ ಮ್ಹಜೆ ಸಾಂಗಾತಾ ವೈಕುಂತಾಂತ್ ಆಸ್ತಲೊಯ್.”

— ದೇವಾಚೆಂ ಉತರ್ ಹೆಂ.